

Minuti tal-Laqgħa 51 (kontinwazzjoni) tal-Hames Kunsill Lokali tal-Mosta li giet imsejha għal nhar il-Hamis 27 ta' Jannar 2011 fis-7.00 p.m.

Il-laqgħa bdiet fis-7.30 ta' filgħaxija.

Il-Kunsillieri kienu preżenti kif jidher hawn taht.

Is-Sindku mexxa l-laqgħa tal-Kunsill.

	Time In	Time Out
Sindku Dr. Paul Chetcuti Caruana	7.00	8.25
Viċi Sindku Josette Agius Decelis	7.10	8.25
Kunsillier Joseph Demartino	Skuzat	-
Kunsillier Mario Sammut	7.10	8.25
Kunsillier Dr Shirley Farrugia	skużta	-
Kunsillier Marthese Mifsud	skużata	-
Kunsillier Paul Agius	skużat	-
Kunsillier Kirby Fenech	7.25	8.25
Kunsillier Christopher Grech	7.20	8.25
Kunsillier David Meilak	skużat	-
Kunsillier Nicola Fenech Adami	Skuzata	-

L-Aġent Segretarju Eżekuttiv, is-Sur Noel Cini kien preżenti għal-laqgħa.

Fil-bidu tal-laqgħa s-Sindku rrefera għall-Ordinijiet Permanenti li jinsabu fis-Sitt Skeda (Artiklu 43) ta' l-Att dwar Kunsilli Lokali (Kap 363), fejn artiklu 2 para 3 fejn jgħid "izda aktar jekk żewġ laqgħat konsekuttivi tal-Kunsill jiġu aġġornati minhabba nuqqas ta' quorum, il-quorum mehtiegħ sabiex isir dak ix-xogħol fil-laqgħa sussegwenti li jmiss għandu jtnaqqas għal hamsin fil-mija ta' daww il-membr li jkun fil-kariga, u li ma jkunux impediti mill-jattendu minhabba f' intress konfigġenti. Jekk jiġri li dak l-ghadd imnaqqas għall-quorum ma jkunx numru shih, il-quorum jiġi mnaqqas għall-ogħla numru shih taht il-hamsin fil-mija li għandu mill-anqas ikun ta' żewġ membri".

#### 1.00 Materji Finanzjarji

- 1.01 Il-Kunsillieri ddiskutew il-Quarterly Report kif ukoll il-Financial Statements għall-perjodu li kien jagħlaq fil-31 ta' Settembru 2010. Dawn iż-żewġ rapporti kien tqassmu mal-aġenda. Is-Sindku qal li l-financial indicator għal dan il-pejodu jidher li qiegħed -6.87. Qal li dan jidher hekk minhabba l-fatt li hemm imdahhlin hlasijiet li diġa' saru, u li suppost isiru fl-ahħar tlett xhur tas-sena finanzjarja. Is-Sindku talab għall-approvazzjoni ta' dawn iż-żewġ rapporti, liema rapporti kien approvat unanimament.
- 1.02 Il-Kunsill approva wkoll lista ta' pagamenti urġenti li jammontaw għal ewro 13,328.59 u lista ohra ta' hlasijiet li tammonta għal ewro 52,437.21
- 1.03 Il-Kunsill wara li ha inkonsiderazzjoni l-ittra mibgħuta mill-Monitoring Unit tad-Dipartiment għall-Gvern Lokali dwar ċertu nfieq tal-kunsill, approva wkoll il-hlasijiet kollha dovuti b' konnessjoni mal-Mosta Dome Festival li jammontaw għal ewro 1,724.22 u 7,913.62 kif ukoll l-ammont ta' ewro 2,534.01.
- 1.04 Fuq talba tal-Kunsillier Grech, il-Kunsill approva wkoll il-hlas ta' ewro 533.83 dovut lil Eurotest Ltd dwar xogħol ta' testing li sar fuq xi materjal, u hlasijiet ohra dovuti lill-Koptasin għal xogħol ta' tabelli u sinjali li dawn kienu għamli fil-lokalita'.
- 1.05 Is-Sindku talab ukoll li jsir hlas ta' madwar ewro 20,000 li huwa parti mill-hlas dovut lill-kumpanija Ell's għal xogħol ta' patching li sar. L-Aġent Segretarju Eżekuttiv qal li ser iħallas dan l-ammont jekk il-kontijiet huma ċertifikati mill-perit tal-kunsill.



- 1.06 Il-Kunsill approva wkoll il-hlas li jammonta ghal ewro 4,526.44 mibghut mill-kumpanija Alberta dwar l-installazzjoni tal-pannelli fotovoltaiċi li twaħħlu fuq il-bejt tal-Kunsill.
- 1.07 B' konnessjoni mal-hruġ tal-fuljett ta' Diċembru 2010, "il-Kunsill Tiegħek", il-kunsill approva wkoll hlas ta' ewro 515.10 li kienet il-kummissjoni mħallsa lis-sinjura Marvic Brincat, u hlas ieħor ta' ewro 500.00 dovut lis-Sur Ivan Bartolo.
- 1.08 Il-Kunsill approva wkoll żewġ hlasijiet ta' ewro 344.56 (unit għal-librerija) u ewro 40.00 (frames b' konnessjoni mal-Gnien tal-Gharusa tal-Mosta) lil Mark's Design Frames and Cottage Crafts tal-Mosta.
- 1.09 Is-Sindku talab għall-approvazzjoni ta' erba' invoices ta' Gino Galea dwar xogħol ta' fotografija li kien għamel fl-2009 u fl-2010 u li kienu jammontaw għal ewro 1,019.05. Il-Kunsill approva l-hlasijiet ta' dawn il-kontijiet. L-Aġent Segretarju Eżekuttiv informa lill-kunsill li qabel jagħmel dawn il-hlasijiet kien ser jiċċekkja ta' liema attivitajiet kienu, u jekk dawn kienux forsi diġa' thallsu, u dan minhabba li dawn kienu ilhom ftit.
- 1.10 Is-Sindku nforma lill-Kunsill li kien hemm stima ta' ewro 1,032.50 u li kien datat Mejju 2009 dwar xogħol ta' video li kien sar b' konnessjoni mal-website. Hu talab l-approvazzjoni sabiex ikun jista' jsir il-hlas dovut lil Noel Photo Studio. Il-Viċi Sindku qalet li din l-ispiza suppost kellha tiġi koperta bi sponsorship biss jidher li dan l-isponsorship ma wasalx. Il-Kunsill approva dan l-hlas. L-Aġent Segretarju għied l-attenzjoni tal-Kunsill li dan jithallas jekk jiġi provdut invoice, u dan minhabba li hu ma setax iħallas fuq quotation.

## **2.00 Tender dwar Knis tat-Toroq – kontinwazzjoni u**

### **3.00 Tender dwar Xogħol ta' Patching ta' Toroq - kontinwazzjoni**

- 3.01 Dwar in-nuqqas ta' xi dokumenti b' konnessjoni ma' dawn iż-żewġ offerti (item 2 u 3), kienet intalbet id-direzzjoni tad-dipartiment fejn dan kien "tal-fehma li l-offerenti għandhom jintalbu jipproduċuhom qabel mal-bord jgħaddi għall-aġġudikazzjoni, u dan sakemm (1) il-kontenut tagħhom ma jbidlux il-kompetittività; u (2) sakemm id-dokumenti prodotti m'jkunux biddlu n-natura tat-tender fil-perjodu ta' l-iskadenza."
- 3.02 Hawn saret diskussjoni dwar dak li kien qed jissuġġerixxi d-dipartiment. Is-Sindku qal li kien jippreferi li jkollu risposta aktar ċara jigifieri iwa jew le, dwar x' kellu jagħmel il-Kunsill u dan minhabba l-fatt li l-offerenti kellhom il-possibiltà li jiehdu passi legali kontra d-deċiżjoni tal-Kunsill. Il-Kunsillier Grech qal r-risposta tad-Dipartiment kienet ċara biżżejjed u għalhekk l-Kunsill kellu joqghod fuqha. Hawn żvolġiet diskussjoni u fuq insistenza tal-Kunsillier Grech u tal-Viċi Sindku, kien hemm qbil fejn l-offerenti kellhom jintalbu sabiex jipproduċu d-dokumenti li kellhom neqsin, u dan qabel ma jiġu aġġudikati l-offerti.

## **4.00 Affarijiet Ohra**

- 4.01 Is-Sindku qal li minhabba li l-Kunsill kellu għadd ta' xogħol b' konnessjoni ma' hrug ta' tenders, kien qed jissuġġerixxi li l-kuntratti taż-żewġ handymen li kellu miegħu l-Kunsill, u li kienu ser jiskadu fi Frar li ġej, għandhom jiġu estiżi bi tlett xhur, u dan sabiex ikun hemm aktar żmien sabiex dawn jiġu preparati u mahruġa. Il-Kunsill qabel ma dan is-suġġeriment.
- 4.02 Il-Viċi Sindku talbet lill-Kunsill sabiex tinkiteb ittra lill-kumpaniji tal-GO, tal-Melita u Tal-Vodafone, u dan minhabba li residenti li joqghodu fiż-żona taż-Zokrija qed ikollhom ir-reception tal-internet batuta, sabiex jekk possibbli jiġi stallat xi forma ta' repeater u dan sabiex tiġi msahha r-reception.
- 4.03 Il-Kunsillier Grech talab għall-approvazzjoni sabiex isiru tabelli u xi road markings fi Triq il-Manwella u fi Triq San Paċifiku. Dawn ġew approvati minn dawk preżenti.





- 4.04 Il-Kunsill ukoll qabel li għandu jagħmel l-istickers b' konnessjoni mal-controlled parking li hemm fil-lokalità.
- 4.05 L-Aġent Segretarju Eżekuttiv irrakkomanda li l-impjegati klerikali tal-Kunsill jingħataw il-performance bonus shieh – jigifieri 6%, u dan minhabba li dawn qed jagħmlu l-ghalmu kollu tagħhom sabiex ix-xogħol tal-kunsill, minkejja d-diffikultajiet u nuqqas ta' staff, jimxi 'l quddiem. Il-Kunsill approva li l-performance bonus tal-impjegati klerikali jingħata full, skond ir-rakkomandazzjoni tal-Aġent Segretarju Eżekuttiv.
- 4.06 Is-Sindku qal li qed jipproponi li l-Aġent Segretarju Eżekuttiv jingħata l-performance bonus shieh u dan minhabba l-fatt li dan wera l-abbiltajiet u l-effiċjenza tiegħu fix-xhur kemm ilu jagħti s-servizzi tiegħu lill-Kunsill. Dawk preżenti qablu li l-Aġent Segretarju Eżekuttiv jingħata l-performance bonus shieh.
- 4.07 Il-Kunsillier Fenech qalet li kellha talba sabiex issir attivita' ta' abseiling mill-Mosta Rover Crew (Mosta Scouts Group) fl-20 ta' Frar li ġej fiż-żona tal-pont fil-Wied tal-Mosta. Il-Kunsill għalkemm qabel li ma għandu ebda oġġezzjoni li ssir din l-attivita' qal li dawn għandhom jintalbu sabiex iġibu l-permessi meħtieġa mill-pulizija dwar din l-attivita', sabiex ma jagħmlux hsara fiż-żona fejn ser issir din l-attivita', u sabiex iħallu l-area nadifa wara l-attivita'.
- 4.08 Is-Sindku qal li kien hemm talba mill-Avukat Patrick Vella sabex isir reserved parking space quddiem ir-residenza tiegħu, u dan minhabba atti ta' vandalizmu li qed isehhu fuq il-vettura tiegħu. Il-Kunsill qabel li tinkiteb ittra lill-MT dwar din it-talba.
- 4.09 Saret talba għall-approvazzjoni ta' stima li kienet tammonta għal ewro 247,80 dwar xiri ta' liċenza tas-Sage Pastel, u dan sabiex l-accountant il-ġdid tal-kunsill ikun jista' jagħmel l-imputting tad-data. Din l-istima ġiet approvata minn daww preżenti u l-Aġent Segretarju kien inkarigat sabiex jieh l-passi mmedjati sabiex isir dan ix-xiri, u dan sabiex ix-xogħol tal-accounts ma jaqgħux lura, u dan minhabba li wasal sabiex jinbeda l-awditjar tal-operat tal-Kunsill għas-sena finanzjarja li għalqet fl-31 ta' Diċembru 2010.
- 4.10 Il-Kunsill approva wkoll spiza ta' ewro 580.16 sabiex jitwajjal arbru ta' bozza fi Triq Antonio Meruzzi kantuniera ma' Vjal l-Indipendenza. Din il-bozza kienet approvata waqt il-laqgħa li kienet saret fil-21 ta' Ottubru 2010.
- 4.11 Il-Kunsill approva wkoll stima ta' ewro 2,607.80 dwar xogħol ta' manutenzjoni tal-lift li jinsab fiċ-ċentru ċiviku u qabel ukoll li għandha tinkiteb ittra lill-Ministeru tas-Saħħa sabiex dawn jibdeu jagħmlu tajjeb għal parti minn din l-ispiża, u dan minhabba li l-lift jintuża hafna drabi mill-pubbliku li jagħmel użu miċ-ċentru tas-saħħa.

#### 5.00 Aggornament

- 5.01 Minhabba li l-items kollha tal-laqgħa kienu kollha eżawriti, il-laqgħa ntemmet. Is-Sindku għarraf li d-data u l-hin tal-laqgħa li jmiss kellhom jiġu komunikati lill-kunsillieri aktar 'il quddiem.

Il-laqgħa spiċċat fi t-8.25p.m.

  
Dott Paul Chetcuti Caruana  
Sindku

  
Noel Cini  
Aġent Segretarju Eżekuttiv